



सुश्री मनीषा सिन्हा

अपर सचिव (सी एंड सी), आर्थिक कार्य
विभाग, वित्त मंत्रालय एवं
निदेशक, एसपीएमसीआईएल

सुश्री मनीषा सिन्हा एक सिविल सेवक हैं और वर्ष 1992 से भारत सरकार में विभिन्न पदों पर कार्यरत हैं। सुश्री सिन्हा को विभिन्न महत्वपूर्ण मंत्रालयों/विभागों में अवधारणा, डिजाइन, कार्यान्वयन तथा राष्ट्रीय नीतियों व योजनाओं के प्रबंधन का 30 वर्ष से ज्यादा का अनुभव है।

उन्हें बहुपक्षीय विकास बैंकों (एम.डी.बी.) मानव संसाधन प्रबंधन, परिवर्तन प्रबंधन तथा परियोजना प्रबंधन और परिभाषित एवं परिमेय परिणामों सहित व्यापक सार्वजनिक-निजी भागीदारी के समन्वयन में विशेषज्ञता प्राप्त है। वर्तमान में, वे भारत सरकार के वित्त मंत्रालय के आर्थिक कार्य विभाग में अपर सचिव के पद पर आसीन हैं, जहां उन्हें एशियन इन्फ्रास्ट्रक्चर इन्वेस्टमेंट बैंक (एआईआईबी) सहित आठ एमडीबी और भारत के मुद्रा और सिक्का प्रबंधन, क्रिप्टोकॉर्सेसी क्षेत्र और आर्थिक कार्य विभाग के प्रशासन संबंधी दायित्व सुपुर्द किए गए हैं। वे न्यू डेवलपमेंट बैंक (एनडीबी) में भारत का प्रतिनिधित्व करती हैं और इंटरनेशनल फंड फॉर एग्रीकल्चरल डेवलपमेंट (आईएफएडी) में भी एक कार्यकारी बोर्ड निदेशक हैं।

इससे पूर्व, सुश्री सिन्हा ने आर्थिक मामलों के विभाग में संयुक्त सचिव सहित विभिन्न सरकारी पदों पर कार्य किया। उन्होंने कौशल विकास, वस्त्रों के निर्यात संवर्धन, विरासत और संस्कृति और वित्तीय सेवाओं के क्षेत्रों में भी काम किया है। सुश्री सिन्हा ने सामाजिक अध्ययन संस्थान, हेग, नीदरलैंड से सार्वजनिक नीति और प्रबंधन पर संकेद्रित विकास अध्ययन में स्नातकोत्तर और सेंट स्टीफेंस, दिल्ली विश्वविद्यालय से इतिहास में स्नातकोत्तर उपाधि हासिल की है। वित्त मंत्रालय द्वारा 26 जुलाई, 2022 से उन्हें एसपीएमसीआईएल के बोर्ड में भारत सरकार के अंशकालिक नामिती निदेशक के रूप में नामित किया गया है।